

जि.प.हायस्कूलमध्ये प्रवेशोत्सव उत्साहात

मांडवी / प्रतिनिधी

उन्हाळ्याच्या सुट्टीनंतर नवीन शैक्षणिक सत्र २०२६-२७ ला १५ जूनपासून सुरुवात झाली आहे. पहिल्याच दिवशी जिल्हा परिषद हायस्कूल, मांडवी येथे नवोदित विद्यार्थ्यांचा 'प्रवेशोत्सव' मोठ्या उत्साहात साजरा करण्यात आला. यावेळी शाळेत पहिल्यांदाच पाऊल ठेवणाऱ्या चिमुकल्यांचे सरपंच सुमनबाई पेंढोर व गटशिक्षणाधिकारी निळकंठ चेटले यांच्या हस्ते पुष्पगुच्छ देऊन उत्साहात स्वागत करण्यात आले.

शिक्षण विभागाच्या मार्गदर्शक सूचनेनुसार शाळेच्या पहिल्याच दिवशी हा विशेष सोहळा आयोजित करण्यात आला होता. यावेळी नवोदित विद्यार्थ्यांचे स्वागत करून त्यांचे कौतुक करण्यात आले. विद्यार्थ्यांचा उत्साह वाढवण्यासाठी त्यांचे सैलफी घेण्यात आले, तसेच त्यांना नवीन पुस्तके आणि खाऊचे वाटप करण्यात आले.

पहिल्याच दिवशी १५ प्रवेश निश्चित!

मांडवी येथील जिल्हा परिषद हायस्कूलची शैक्षणिक प्रगती, क्रीडा



क्षेत्रातील कामगिरी, स्वच्छता आणि एकूणच शिस्तबद्ध वातावरण पाहता परिसरातील पालकांमध्ये मोठा उत्साह दिसून येत आहे. या दर्जेदार शिक्षण पद्धतीमुळे पालक या शाळेकडे आकर्षित होत असून, शैक्षणिक वर्षाच्या पहिल्याच दिवशी तब्बल १५ विद्यार्थ्यांनी शाळेत आपला प्रवेश निश्चित केला आहे.

वरिष्ठ अधिकाऱ्यांची विशेष भेट

शाळेच्या या उल्लेखनीय प्रगतीची दखल घेत वरिष्ठ अधिकाऱ्यांनी शाळेला विशेष भेट दिली. यामध्ये उपशिक्षणाधिकारी तथा सध्या परिविक्षाधीन प्रशिक्षणार्थी म्हणून कार्यरत असलेले गटशिक्षणाधिकारी निळकंठ चेटले आणि शिक्षण विस्ताराधिकारी योगेश नखते

यांचा प्रामुख्याने समावेश होता. त्यांनी शाळेच्या विविध उपक्रमांचे कौतुक केले. यावेळी सरपंच सुमनबाई पेंढोर, गटशिक्षण अधिकारी निळकंठ चेटले, शिक्षण विस्तार अधिकारी योगेश नखते, शालेय व्यवस्थापन समिती अध्यक्ष दिलीप राठोड, केंद्रप्रमुख जगदीश कोमरवार, दत्तात्रेय संदुलवार मुख्याध्यापक व्यंकट इंगळे यांची प्रमुख उपस्थिती होती. प्रवेशोत्सव यशस्वीतेसाठी शाळेतील शिक्षक सचिन चव्हाण, नागेश गेडाम, शशिकांत कांबळे, सुभाष चव्हाण, वैविदास पवार, आकाश राठोड, तांबूळकर, श्रीमती छाया भोयर, श्रीमती कंधारे, श्रीमती उंबर, श्रीमती जाधव व जाधव शिक्षक व शिक्षकेतर कर्मचाऱ्यांनी प्रयत्न केले.

ऊस उत्पादकांसाठी पुण्यात प्रशिक्षण शिबिर

उमरी / प्रतिनिधी

व्हीपीके उद्योग समूहाच्या कार्यक्षेत्रातील तिन्ही साखर कारखान्यांशी संलग्न असलेल्या ऊस उत्पादक शेतकऱ्यांसाठी वसंतवाढी शुगर इन्स्टिट्यूट (व्हीएसआय) मांजरी (पुणे) येथे दि. ७ ते १० जुलै या कालावधीत निवासी ऊस शेती ज्ञानयज्ञ प्रशिक्षण होणार आहे.

या प्रशिक्षणामध्ये ऊस लागवड, पीक व्यवस्थापन, रोग व कीड नियंत्रण, पाणी व्यवस्थापन तसेच उत्पादन वाढीसाठी आवश्यक आधुनिक तंत्रज्ञानाबाबत तज्ज्ञ शास्त्रज्ञांकडून सखोल मार्गदर्शन व प्रात्यक्षिके दाखविण्यात येणार आहेत. आपल्या भागातील शेतकऱ्यांचे उत्पन्न वाढवणे या उद्देशाने प्रशिक्षणासाठी जाणाऱ्या शेतकऱ्यांच्या खर्चातील निम्मी रक्कम कारखान्यामार्फत देण्याचा निर्णय व्हीपीके उद्योग समूहाचे अध्यक्ष मारोतराव पाटील कवळे गुरुजी यांनी घेतला आहे. प्रशिक्षणासाठी राहण्याची व जेवणाची व्यवस्था व्हीएसआय, मांजरी येथे करण्यात आली असून, शेतकऱ्यांनी दि. २० जून २०२६ पर्यंत आपल्या गटातील कृषी सहाय्यकांकडे नावनोंदणी करणे आवश्यक आहे. प्रशिक्षण व प्रवास खर्चासाठी प्रती शेतकरी ३ हजार रुपये रोख व आधार कार्डची झेरॉक्स प्रत सादर करणे बंधनकारक आहे. दि. ६ जुलै रोजी सायंकाळी प्रशिक्षणासाठी रवाना व्हावे लागणार असून, कार्यक्षेत्रातील जास्तीत जास्त ऊस उत्पादक शेतकऱ्यांनी या प्रशिक्षणाचा लाभ घ्यावा, असे आवाहन उद्योग समूहाच्या वतीने करण्यात आले आहे.

सिध्दयाळ शिवाचार्य महाराज यांना इतिहासाचार्य पुरस्कार प्रदान



मुखेड / प्रतिनिधी

अध्यात्म, योग, समाजप्रबोधन आणि मानवकल्याण क्षेत्रात अनेक वर्षांपासून निःस्वार्थ भावनेने कार्य करणारे बेटमोगरा येथील श्री. घ. ब्र. १०८ सिध्दयाळ शिवाचार्य महाराज यांना वाराणसी येथील श्री जगद्गुरु विश्वाराध्य जनकल्याण प्रतिष्ठानच्या वतीने प्रतिष्ठेचा इतिहासाचार्य पुरस्कार नुकताच जाहीर करण्यात आला आणि या पुरस्काराचे वितरण सोलापूर येथे करण्यात आले आहे.

प्रतिष्ठानचे व्यवस्थापक आर. के. स्वामी यांनी पत्र पाठवून पुरस्कार जाहीर झाल्याचे कळविले. पत्रात नमूद केल्यानुसार, सिध्दयाळ शिवाचार्य महाराज यांनी अध्यात्म, योग, समाजजागृती आणि मानवसेवा क्षेत्रात केलेले कार्य प्रेरणादायी व अभिमानास्पद असल्याने त्यांची या पुरस्कारासाठी

निवड करण्यात आली आहे. हा पुरस्कार श्री जगद्गुरु विश्वाराध्य ज्ञानसिंहासन, जंगमवाडी मठ, वाराणसी यांच्या वतीने प्रदान करण्यात येणार असून श्रीमद् काशी ज्ञानसिंहासनाधीश्वर श्रीश्रीश्री १००८ डॉ. चंद्रशेखर शिवाचार्य महास्वामी, श्रीमद् काशी ज्ञानसिंहासनाधीश्वर श्री श्री श्री १००८ डॉ. मल्लिकार्जुन विश्वाराध्य शिवाचार्य महास्वामी यांच्या निर्देशानुसार हा सन्मान जाहीर करण्यात आला आहे. सिध्दयाळ शिवाचार्य महाराज बेटमोगरेकर यांना जाहीर झालेल्या या राष्ट्रीय पातळीवरील सन्मानाबद्दल भक्तगण, शिवाचार्य समाज, विविध धार्मिक संस्था तसेच सामाजिक क्षेत्रातील मान्यवरांकडून अभिनंदनाचा वर्षाव होत आहे. हा पुरस्कार महाराजांना सोलापूर येथील कार्यक्रमात नुकताच प्रदान करण्यात आला आहे.

'एमजीएम' मध्ये इंग्लिश लॅंग्वेज क्लबतर्फे वादविवाद स्पर्धा उत्साहात



नांदेड / प्रतिनिधी

महात्मा गांधी मिशनच्या (एमजीएम) अभियांत्रिकी महाविद्यालयातील इंग्लिश लॅंग्वेज क्लबतर्फे महाविद्यालयाच्या संचालिका डॉ. गीता लाठकर यांच्या मार्गदर्शनात नुकतेच वादविवाद स्पर्धेचे आयोजन करण्यात आले होते.

स्पर्धेसाठी प्रो. सत्यालसिंग गिल यांना प्रमुख अतिथी म्हणून आमंत्रित करण्यात आले. सदर वादविवाद स्पर्धेतून विद्यार्थ्यांचे संभाषण तसेच चिकित्सक विचार कौशल्य वाढविण्याचा उद्देश असल्याचे मत

प्रास्ताविकात क्लबचे अध्यक्ष प्रा. डॉ. चंदनकुमार सोमवंशी यांनी सांगितले. सदर स्पर्धेत एकूण ३६ विद्यार्थ्यांनी सहभागी होवूनला होता. या स्पर्धेत प्रथम वर्ष अभियांत्रिकीची श्रद्धा मांडलीक विजेती तर कुमुदावली कुणीगलकर उपविजेती ठरली. कार्यक्रमास परीक्षक म्हणून प्रा. सत्यालसिंग गिल आणि प्रा. विजय कांबळे यांनी काम पाहिले. कार्यक्रमास ग्रंथपाल डॉ. गोविंद हंबडे, प्रा. मुरारी पावडे आणि प्रथम वर्ष स्पर्धेतून विद्यार्थ्यांचे संभाषण तसेच चिकित्सक विचार कौशल्य वाढविण्याचा उद्देश असल्याचे मत

दूध डेअरीकडून ग्राहकांची आर्थिक लूट?

किनवट / प्रतिनिधी

भेसळयुक्त अन्नपदार्थावर अन्न व औषध प्रशासनाचे आयुक्त तुकाराम मुंडे यांच्या नेतृत्वाखाली राज्यभर कडक कारवाई सुरू असल्याने भेसळ करणाऱ्यांचे धाबे दणपले आहेत. अशा परिस्थितीत किनवट, परिसरातील काही दूध डेअरीकडून ग्राहकांना दर्जाहीन व पातळ दूध पुरविले जात असल्याचा तक्रारी पुढे येत आहेत. दूध उत्पादन करणाऱ्या शेतकऱ्यांकडून खरेदी करण्यात येणाऱ्या दुधाचे दर अलीकडे वाढविण्यात आले आहेत. मात्र, त्याचवेळी ग्राहकांना मिळणाऱ्या दुधाच्या गुणवत्तेत घट झाल्याची चर्चा असून, वाढीवर दर आकारूनही कमी फॅटचे अथवा पातळ दूध विकले जात असल्याचा आरोप ग्राहकांकडून करण्यात येत आहे. ग्राहकांचे म्हणणे आहे की, दुधाची गुणवत्ता आणि त्यातील फॅटचे प्रमाण यानुसारच दर आकारले जावेत. दूध विक्रेत्यांनी फॅट चाचणीची पारदर्शक व्यवस्था ठेवून ग्राहकांना योग्य दर्जाचे दूध उपलब्ध करून द्यावे. तसेच संबंधित विभागाचे डेअरीची नियमित तपासणी करून दुधातील भेसळ, गुणवत्तेचा दर्जा आणि फॅटचे प्रमाण यांची पडताळणी करावी, अशी मागणी ग्राहक वर्गातून जोर धरत आहे. दूध विक्री व्यवसायात पारदर्शकता राखण्यासाठी फॅटनुसार दर निश्चित करणे आणि ग्राहकांना त्याची स्पष्ट माहिती देणे आवश्यक असल्याचे मत नागरिकांनी व्यक्त केले आहे. त्यामुळे प्रशासनाचे या प्रकरणाची दखल घेऊन आवश्यक ती कारवाई करावी, अशी मागणी होत आहे.

बौद्ध महासभा कार्यकर्ता शिबिर उत्साहात

देगलूर / प्रतिनिधी

भारतीय बौद्ध महासभा जिल्हा नांदेड दक्षिण अंतर्गत देगलूर शाखेच्या पदाधिकाऱ्यांचे शिबिर दि.१४ जून रोजी सिध्दार्थनगर मोंडा रोड देगलूर येथे पार पडले. बौद्धाचार्य संजय कांबळे अध्यक्षस्थानी होते. तथागत गौतम बुद्ध, राजा सम्राट अशोक व महामानव डॉ बाबासाहेब आंबेडकर यांच्या प्रतिमेला अभिवादन करण्यात आले. मेणबत्ती प्रज्वलित करून जिल्हाध्यक्ष हौसाजी वारघडे यांनी उद्घाटन केले. संस्कार उपाध्यक्ष पी.एम.वाघमारे, पर्यटन उपाध्यक्ष शंकरराव भंडारे, केंद्रीय शिक्षक नरसिंग दरबारे, पर्यटन सचिव शंकरराव कांबळे, महिला कोषाध्यक्ष चित्रेखा कांबळे, जिल्हा संघटक के.के.वाघमारे वनाळीकर यांची शिवावास प्रमुख उपस्थिती होती. बोधीसत्व डॉ बाबासाहेबांनी स्थापन केलेल्या भारतीय बौद्ध महासभेचे ध्येयधोरणाची माहिती तरुण पिढीला होणे गरजेचे असून बौद्ध धम्माचा प्रचार व प्रसार करिता धम्मप्रचारक निर्माण करणे आवश्यक असल्याचे मत



वारघडे यांनी व्यक्त केले. पंचशीलाचे करून व्यक्तीगत जीवनात बौद्ध धम्माचे आचरण करीत शील पालनाने स्वतः आदर्श जीवन जगत इतरांना समजून सांगत सक्रिय सामाजिक कार्य करण्याचे आवाहन शंकरराव कांबळे यांनी केले. भारतीय बौद्ध महासभेचे सक्रिय सदस्य व आजीवन सदस्य म्हणून उपासकांची नोंदणी देगलूर तालुक्यातील मोठ्या प्रमाणात करून काय विवरण व खर्चाचे नोंदी चोख ठेवण्याची पद्धत पदाधिकाऱ्यांना पी. एम.वाघमारे यांनी सांगितली. भारतीय बौद्ध महासभेचे शाखाध्यक्ष व २१ पदाधिकारी व बौद्धाचार्यांचे आचरण चांगले व मोजक्या

शब्दात सुस्पष्ट बोलणारे पाहिजे. मंगल परिणय विधी वेळी बौद्धाचार्यांचे चेहऱ्यावर स्मितहस्य असावे. ते दुखी किंवा उर्मट नसावेत, अशी अपेक्षा चित्रेखा कांबळे यांनी व्यक्त केली. प्रा.सुनील वाघमारे, रत्न दिप मद्गणे, मारोती कांबळे, पांडुरंग मसुरे, प्रकाश कांबळे, जळबा वाघमारे, प्रशांत माळे, मारोती हणमंत, सुरज कांबळे, गौतम वाघमारे, सचिन गायकवाड, प्रा.बालाजी सुंडगीकर, पंढरी मसुरे, सिमाताई कचरे, शोभाताई कांबळे, रमाबाई बिल्लाळीकर, शारदाबाई कांबळे, नागरबाई कांबळे उपस्थित होते. सूत्रसंचालन उत्तम वनंजे तर आभार सतिश पांडवे यांनी मानले.



नांदेड : अ.भा.भोंडे समाज सेवा संस्थेच्या नांदेड शाखेच्या वतीने डॉ.शंकरराव चव्हाण सभागृहात गुणवंत विद्यार्थ्यांचा आ.बालाजीराव कल्याणकर व आ.आनंदराव बोंडारकर यांच्या हस्ते सत्कार करण्यात आला. या प्रसंगी राष्ट्रीय महासचिव गजानन साटोटे यांच्यासह पदाधिकारी व सदस्य उपस्थित होते.

नव्या स्वप्नांसह शाळेचा पहिला दिवस गजबजला !

बडूर / प्रतिनिधी

बिलोली तालुक्यातील वेगवेगळ्या गावासह बडूर येथील जिल्हा परिषद शाळेत सोमवारी नवीन शैक्षणिक वर्षाची उत्साहपूर्ण सुरुवात झाली. शाळेची पहिली घंटा वाजताच विद्यार्थ्यांच्या चेहऱ्यावर आनंद झळकला, तर नवप्रवेशित विद्यार्थ्यांचे विविध उपक्रमांच्या माध्यमातून अनोख्या पद्धतीने शाळेत आलेल्या प्रत्येक विद्यार्थ्यांना गुलाबाचे फुल देऊन स्वागत करण्यात आले.

बडूर जिल्हा परिषद शाळेने गावात फेरी काढून शैक्षणिक वातावरण निर्मितीसाठी मुलामुलींना वाढदिवसाच्या टोण्या, पुष्पहार घालून फेरी काढण्यात आली. फेरीत मुलांनी घोषणा दिल्या. यामध्ये मुलामुलींना शाळेत पाठवा, आपली शाळा सुंदर शाळा, भारत माता की, जय, एक, दोन, ३, चार शिक्षणाचा जय जयकार अशा घोषणा देण्यात आल्या. यावेळी गावातील शालेय

व्यवस्थापन समितीचे पदाधिकारी, पालक, प्रतिष्ठित नागरिक, गटशिक्षणाधिकारी उपस्थित होते. यावेळी प्रवेश पात्र २० मुलामुलींना गटशिक्षणाधिकारी यांच्या उपस्थितीत प्रवेश देण्यात आले. शैक्षणिक वर्ष २०२६-२७ च्या पहिल्याच दिवशी जिल्हा परिषद बडूर येथील शाळेत विद्यार्थ्यांचे उत्साहपूर्ण वातावरणात स्वागत करण्यात आले. यावेळी शाळेतील स्वच्छता दुत नेमलेल्या ८ विद्यार्थ्यांचे गटशिक्षण अधिकारी बी.एम. पाटील, यांच्या हस्ते स्वागत करण्यात आले. पात्र विद्यार्थी, पालकांना पाटील यांनी जिल्हा परिषद शाळेचे फायदे समजावून सांगितले. स्वागतामुळे विद्यार्थी भारावून गेले. प्रवेश पात्र विद्यार्थ्यांना प्रवेश देणे, फेरी काढण्यासाठी शिक्षक, शिक्षकेतर कर्मचाऱ्यांनी प्रयत्न केले. यावेळी मु. अ. मगडलवार यांनी आभार मानले.

वादळी वाऱ्याने कांडली गावातील पत्रे उडाली, विजेच्या खांबासह तार तुटली



हिमायतनगर / प्रतिनिधी

वादळी वाऱ्यामुळे कांडली खु येथील गावातील पोल मोडले व तारे तुटल्यामुळे गावकऱ्यांना रात्र अंधारात काढावी लागली. या वादळी वाऱ्याने घरावरील पत्रे उडून गेली आहेत. काही नागरिकांना पत्रे लागून दुखापत झाली होती. या घटनेची माहिती माजी आमदार माधवराव पाटील जवळगावकर यांना मिळाल्यावर त्यांनी गावात भेट देवून वीज पुरवठा सुरळीत करण्याच्या सूचना महावितरणच्या अधिकाऱ्यांना दिल्या.

हिमायतनगर तालुक्यातील कांडली खु, परिसराला वादळी वाऱ्याने तडाखा दिला. गावातील घरावरील पत्रे, शेतातील

आखाड्यावरील टिन पत्रांसह विजेचे खांब आणि ताराही आडव्या झाल्या. झाडे कोसळल्याने नुकसान झाले आहे. वीज खांब पडल्याने वीज पुरवठा खंडित झाला होता. गावकऱ्यांना रात्र अंधारात जाऊन काढावी लागली. ही माहिती सरपंच विनायक पाटील यांनी माजी आमदार माधवराव पाटील जवळगावकर यांना दिली. जवळगावकर यांनी गावात भेट देवून नुकसान झालेल्या कुटुंबांची भेट घेवून माहिती घेतली. तसेच महावितरण अधिकाऱ्यांशी संपर्क साधून जवळगावकर यांनी विजेचे खांब व वीज पुरवठा सुरळीत करा असे निर्देश दिले. त्यानुसार वीज पुरवठाही सुरळीत झाला.

शिवांनी सूर्यवंशी झाली डॉक्टर

लोहा : सामाजिक, शैक्षणिक राजकीय, धार्मिक व उद्योग



क्षेत्रात कार्यरत असलेल्या लोहा शहरातील सूर्यवंशी घराण्यातील पहिली महिला डॉक्टर होण्याचा मान लोहा येथील शिवांनी सूर्यवंशी हिने मिळविला आहे. छत्रपती संभाजीनगर येथील एमजीएम वैद्यकीय महाविद्यालयातून एमबीबीएस अभ्यासक्रमाच्या शेवटच्या वर्षात शिवांनी प्रथम श्रेणीत उत्तीर्ण झाली आहे. शिवांनी ही लोहाचे माजी नगराध्यक्ष गजानन सूर्यवंशी व माजी नगरसेविका सौ. गोदावरी सूर्यवंशी यांची कन्या तर विश्वनाथ सूर्यवंशी यांची पणती, सुभाष सूर्यवंशी, माजी नगराध्यक्ष कल्याण सूर्यवंशी, माजी उपनगराध्यक्ष राम सूर्यवंशी, दशरथ सूर्यवंशी, धनंजय सूर्यवंशी, गंगाधर सूर्यवंशी यांची नात आहे. या घराण्यातील मुलींमधून पहिली डॉक्टर शिवांनी बनली आहे.

Niwash Housing Finance Limited
(Formerly known as Niwash Housing Finance Pvt Ltd)
Regd. Office - Unit No. 305, 3rd Floor, Wing 2/E, Corporate Avenue,
Andheri - Ghatkopar Link Road, Chakala, Andheri (East), Mumbai - 400093
CIN : U65990MH2016PLC271587 Tel : +91 22 65202222
Email: connect@niwashfc.com; Website: www.niwashfc.com

सूचना

रिझर्व बँक ऑफ इंडियाच्या (हाऊसिंग फायनान्स कंपनी) निर्देश, २०२५ अन्वये याद्वारे सूचित करण्यात येते की, कंपनीचे दुसरा मजला, दुकान क्र. २१३, सालारस रस्तेवर, तरोडा, नांदेड, महाराष्ट्र-४३१ ७९३ येथील शाखा कार्यालय २१ सप्टेंबर २०२६ रोजी कामकाजाच्या वेळेनंतर बंद केले जाईल. याचे कारण म्हणजे कंपनीचे कामकाज दुसरा मजला, बाबासाहेब तरोडकर कॉम्प्लेक्स, राज कॉर्नर, एअरपोर्ट रोड, तरोडा बु., नांदेड तालुका, जिल्हा नांदेड-४३१ ६०५ येथील जवळच्या शाखा कार्यालयात स्थलांतरित केले जात आहे. कोणत्याही मदतीसाठी आपण वर नमूद केलेल्या जवळच्या शाखा कार्यालयाशी संपर्क साधू शकता किंवा connect@niwashfc.com वर ई-मेल पाठवू शकता. ही सूचना कंपनीच्या वेबसाइट (www.niwashfc.com) वर उपलब्ध आहे.

निवास हाऊसिंग फायनान्स लिमिटेड (पूर्वीचे नाव: निवास हाऊसिंग फायनान्स प्रा. लि.) कडला सही/- निधी सादानी, मुख्य अनुपालन अधिकारी

पोलीस अधीक्षक पोहचले स्नेहनगरच्या जि. प. शाळेत

नांदेड / प्रतिनिधी

सोमवार दि. १५ जूनपासून शाळांची घंटा वाजली असून, चिमुकल्या पाऊलांनी शाळेत प्रवेश केला आहे. जिल्हाच्या कायदा व सुव्यवस्थेची जबाबदारी आणि पोलीस दलातील व्यस्त दिनक्रम असतानाही, पोलीस अधीक्षक अविनाश कुमार यांनी सामाजिक बांधिलकी जपत एक आगळ्यावेगळा आदर्श घालून दिला. शाळेच्या पहिल्याच दिवशी त्यांनी शहरातील स्नेहनगर पोलीस वसाहतीमधील जि. प. प्राथमिक शाळेला भेट दिली. खाकी वर्दीतील अधिकाऱ्याने शेट वर्गात जाऊन बालगोपाळंशी मनमोकळा संवाद साधल्याने मुलांच्या चेहऱ्यावर आनंद पाहायला मिळाला.

स्नेहनगर येथील ही जि. प. शाळा शैक्षणिक दृष्ट्या दर्जेदार मानली जाते. येथे प्रामुख्याने पोलीस कर्मचाऱ्यांची मुले शिक्षण घेतात. आपल्याच दलातील कर्मचाऱ्यांच्या

खाकीतील पालकत्वाची संवेदनशीलता; विद्यार्थ्यांशी साधला मनमोकळा संवाद



पाल्यांना दर्जेदार सुविधा व शैक्षणिक दर्जा मिळावा, या हेतूने पोलीस अधीक्षक स्वतः या शाळेच्या पाहणीसाठी पोहोचले होते. त्यांनी प्रत्येक वर्गात जाऊन तेथील शैक्षणिक वातावरणाचा तपासणी आणि सोयी, सुविधांची बारकाईने पाहणी केली. प्रशासकीय पदावरील सर्वोच्च अधिकाऱ्याने जेव्हा जमिनीवर उतरून जिल्हा परिषदेच्या शाळेला भेट

दिली, तेव्हा सरकारी शाळांकडे पाहण्याचा समाजाचा दृष्टिकोन बदलण्यास मोठी मदत होते. खाकी वर्दीतही एक संवेदनशील मन असते, हेच या उपक्रमातून सिद्ध झाले आहे. या उपक्रमाच्या वेळी मुख्याध्यापक, शिक्षक, पोलीस उपाधीक्षक (गृह) डॉ. अश्विनी जगताप तसेच पोलीस वसाहतीतील इतर अधिकारी व कर्मचारी उपस्थित होते.

मुख्याध्यापकांनी मांडल्या

अडचणी, तत्काळ मदतीचा शब्द

या भेटीदरम्यान शाळेच्या

मुख्याध्यापकांनी पोलीस अधीक्षकांसमोर शाळेतील काही प्रलंबित अडचणी मोकळ्या मनाने मांडल्या. यामध्ये शुद्ध पिण्याचे पाणी विद्यार्थ्यांसाठी शाळेत वॉटर फिल्टर उपलब्ध करून देणे, पायाभूत सुविधांमध्ये एका वर्गातील मोडकळीस आलेली भिंत दुरुस्त करणे आदींचा समावेश होता. पोलीस अधीक्षक अविनाश कुमार यांनी या मागण्या केवळ ऐकूनच घेतल्या नाहीत, तर तेवढ्याच मोठ्या मनाने त्या तत्काळ मान्य केल्या. या अडीअडचणींचे लवकरच निराकरण करण्याचे आश्वासन देत, त्यांनी उपस्थित अधिकारी व कर्मचाऱ्यांना या कामांचे आदेशही जागेवरच दिले.

आधार हाऊसिंग फायनान्स लि.
कॉर्पोरेट कार्यालय : ऑफिस क्र. ५०१ आणि ५०३, ५वा मजला, लाइटविक, वीकी विहार रोड, अंधेरी पूर्व, मुंबई उपनगर (जिल्हा), महाराष्ट्र-४०० ०७२
पुस्तक शाखा : २०१, दुसरा मजला, प्लॉट क्र. ५१, साई गॉर्विदा कॉम्प्लेक्स, वसंत नार्डक रस्तेवर, पुस्त, यवतमाळ, जिल्हा-४४५ २०४ (महाराष्ट्र)

परिशिष्ट ४ गावाच्या सूचना (स्वावर मालमत्तेकरिता)

क्र.	कर्जदार/सहकर्जदारांची नावे (शाखेचे नाव)	प्रतिभूत मालमत्तेचे वर्णन (स्वावर मालमत्ता)	मागणी सूचनेची तारीख व रक्कम	ताबा घेतल्याची तारीख	
१	(कर्ज सांकेतिक क्र. : ३३९१०००१६२/पुस्तक शाखा)	पुढील विवरणीत मालमत्ते सर्व तो भाग व पल्ले/घर/प्लॉट क्र. व मजला क्र. ११६३, प्लॉट क्र. ११ पल्ले (मध्य भाग), वाई (बाजार) रोड, मौजे वाई (बाजार), ता. माहूर, गट क्र. १६४/१९, दिव्यवार कॉम्प्लेक्सजवळ, नांदेड, महाराष्ट्र-४३१०२१. सीमा: पूर्वेत - बस स्टॉप ते वाई रस्ता, पश्चिमेत - प्लॉट क्र. २०, उत्तरेत - प्लॉट क्र. १८/प्रल्हाद चव्हाण यांचे दुकान, दक्षिणेस - प्लॉट क्र. २२/बाबूला पवार यांचे दुकान.		१२.०५.२०२५ ₹ ११,९३,४६२/-	१६.०६.२०२६

स्थळ : महाराष्ट्र
दिनांक : १७.०६.२०२६

स्वा. / - प्राधिकृत अधिकारी
आधार हाऊसिंग फायनान्स लिमिटेडकरिता